



## سوال

(159) آمین بالجہر کا مسئلہ

## جواب

السلام علیکم ورحمۃ اللہ وبرکاتہ

سوال: جماعت اہل حدیث: ایک مسجد میں اہل حدیث نماز آمین بالجہر کہہ کر ادا کرتے ہیں، لیکن حنفی صاحبان بلند آمین سے نماز پڑھنے پر روکتے ہیں۔ چوں کہ اہل حدیث بلند آمین کہنے کو فعل نبی یعنی: سنت سمجھتے ہیں اور روکنے پر آیت: ”وَمَنْ أَعْظَمَ مَنْ مَنَعَ مَسَاجِدَ اللَّهِ أَنْ يُذَكَّرَ فِيهَا اسْمَهُ“، الخ پیش کرتے ہیں اور کہتے ہیں کہ روکنے والے اسی آیت کے مطابق گنہگار ہوں گے، اس کی مخالفت میں حنفی صاحبان ایک آیت: ”وَأَيُّهَا الشَّيْطَانُ فَلَا تَقْعُدَ بَعْدَ الذِّكْرِ مَعَ الْقَوْمِ الظَّالِمِينَ“، اور حدیث مسلم شریف: ”إِيَّاكُمْ وَإِيَّاكُمْ لَا يَضْلُو نَحْمَ وَلَا يَلْتَقِنُو نَحْمَ“، اور ہور ٹکڑا، اور ابن حبان کی حدیث کا اتنا ٹکڑا کہ ”لَا تَضْلُوا مَعَهُمْ“، اور ”در مختار“، جلد اول ص 489 کا حوالہ کہ ”وَيَمْنَعُ مَنْهُ (أَيُّ مِنَ الْمَسْجِدِ) كُلُّ مَوْذُو لَوْلَسَانَهُ“، مسجد میں آنے دینے کے لیے دلیل میں پیش کرتے ہیں۔ اگرچہ ان احناف کے حوالہ جات مذکور میں کہیں بھی آمین کا ذکر نہیں ہے اور غیر مکمل ٹکڑے ہیں چونکہ مسلم شریف وغیرہ و دیگر کتب احادیث میں خود بلند آمین کہنے کی حدیثیں بہت موجود ہیں۔ تاہم دریافت طلب یہ سوال یہ ہے: مذکورہ آیت سے کون لوگ مراد ہیں؟

مسلم شریف کی روایت ”لَا يَضْلُو نَحْمَ“، سے کون لوگ مراد ہیں؟ کیوں کہ صاحب مسلم شریف خود بلند آمین کہا کرتے تھے؟

ابن حبان کے ٹکڑے ”لَا تَضْلُوا مَعَهُمْ“، سے کیا مراد ہے؟ اور کیا حدیث ہے؟

در مختار ”وَيَمْنَعُ مَنْهُ (أَيُّ مِنَ الْمَسْجِدِ) كُلُّ مَوْذُو لَوْلَسَانَهُ“، سے کون ایذا مراد ہے؟ کیوں کہ اس میں بلند آمین کا قطعی ذکر نہیں، تاہم ان مذکورہ حوالہ جات کے صحیح مطالب کیا ہیں اور بلند کہنے کی مخالفت میں یہ آسکتے ہیں یا نہیں؟ سائل الہی بخش از رتلام

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مفتی بریلی نے اہل حدیثوں کو مسجد سے روکنے اور منع کرنے پر یہ دلیل پیش کی ہے کہ اہل حدیث اہل السنۃ والجماعت نہیں چنانچہ وہ لکھتے ہیں کہ: اہل السنۃ کے علاوہ جتنے فرقے ہیں سب گمراہ ہیں بدین ہیں جن کی بددینی میں کوئی شبہ نہیں ہے۔،، خلاصہ یہ ہوا کہ صرف بریلوی حنفی اہل سنت والجماعت ہیں باقی تمام مسلمان بدین وگمراہ، بلکہ ان کے مشور اور پلٹتے ہوئے فتویٰ کے مطابق کافر ہیں۔ اب عقل وانصاف، علم ودیانیت کی روشنی میں غور کرنا ہے کہ اہل السنۃ والجماعہ کس کو کہتے ہیں اور اس کا صحیح مصداق کون ہے؟ یعنی: اس کی صحیح تعریف کیا ہے اور وہ کس پر صادق آتی ہے؟ تعریف و مصداق متعین ہوجانے کے بعد خود بخود واضح ہوجائے گا کہ بریلوی حنفیوں پر اہل سنت والجماعت کی تعریف صادق آتی ہے یا نہیں؟ اس کے متعلق ہم اپنی طرف سے کچھ نہیں کہنا چاہتے بلکہ حنفی مذہب کی معتبر کتاب اور حضرت پیر ان پیر کے قول اور پیغمبر اسلام ﷺ کی حدیث صحیح سے اس کی تعریف



افسوس جس پیغمبر کے یہ اخلاق ہوں جس کی یہ رواداری ہو، آج اس کی امت کی یہ حالت ہے۔ کہ فروغی اور وہ بھی صرف نیالی اختلاف کی بنا پر مکہ کو، موحد، قبیح سنت، جماعت کو خدا کے گھروں میں خدا کا ذکر کرنے سے، قبلہ کی منہ کر کے نماز پڑھنے سے روکے۔ اور جبکہ حنفی مذہب کی معبر کتاب ہدایہ مطبوعہ مجتہدانی جلد 2 کتاب الوقت ص: 625 میں ہے: ”لان المسجد لا یكون لأحد فیہ حق المنع، یعنی: مسجد وہی ہے جس میں عبادت کرنے سے کسی کو روکنے کا حق نہ ہو،۔ اور فتاویٰ خانہ بر حاشیہ عالمگیری مطبوعہ مینہ مصر جلد ثالث کتاب الوقت ص 321 کی آخر سطر میں ہے: ”لأن المسجد حق الله تعالى وحق عامة المسلمين، یعنی: مسجد اللہ تعالیٰ کا حق ہے۔ اور عام مسلمانوں کا،۔“

کتب تاریخ میں ہے کہ حضرت علی نے خارجیوں سے کہا کہ: ”لا نمنعکم مساجد اللہ ان تذکروا فیہا اسم اللہ، یعنی: ہم تم کو مسجدوں سے نہیں روکتے کہ تم اس میں اللہ کا ذکر کرو،۔“ بحز الرائق مصری 2 36 میں ہے: ”لا یجوز لأحد أن یمنع مؤمنًا من عبادة یأتی بہا فی المسجد، یعنی: ہرگز ہرگز کسی شخص کو کسی وقت جائز نہیں کہ کسی مسلمان کو کسی قسم کی عبادت سے مسجد میں روکے،۔“ پھر مفتی بریلوی نے لکھا ہے: ”ان بدینوں کی نسبت اللہ تعالیٰ نے قرآن شریف میں فرمایا ہے: ”وإنا ننبئک الشیطان فلا تقصد بعد الذکر مع القوم الظالمین، پھر تفسیرات احمدیہ سے یہ عبارت نقل کی ہے: ”وان القوم الظالمین یعم المبتدع والفاسق والکافر، والقعود مع کلمہ ممنوع، تمام مفسرین متفق ہیں کہ اس امر پر کہ یہ آیت مشرکین کے بارے میں نازل ہوئی ہے، اور آیت کے سیاق و سباق سے بھی یہی ظاہر ہوتا ہے۔ چنانچہ ارشاد ہوتا ہے: ”وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّى يَخُوضُوا فِي حَدِيثٍ غَيْرِهِ وَإِنَّا يُنَبِّئُكَ الشَّيْطَانُ فَلَا تَقْعُدْ بَعْدَ الذِّكْرِى مَعَ الْقَوْمِ الظَّالِمِينَ، وَنَا عَلَى الَّذِينَ يَتَّبِعُونَ مِن حِوَالِهِمْ مِنْ شَيْءٍ وَلَكِن ذِكْرَى لَعَلَّهُمْ يَتَّقُونَ (69) وَذَرِ الَّذِينَ اتَّخَذُوا مِن دُونِ اللَّهِ آلِهَةً لَّعَلَّهُمْ يُنصَرُونَ“ (70/68/69)۔“

علامہ خازن اپنی تفسیر میں لکھتے ہیں: ”الخطاب (وإذا رأيت للنبي صلى الله عليه وسلم والمعنى وإذا رأيت يا محمد هؤلاء المشركين الذين يخوضون في آياتنا يعني القرآن الذي أنزلناه إليك والنحوض في اللغة هو الشروع في الماء والعبور فيه، ويستعار للأخذ في الحديث والشروع فيه يقال: تتخاضون في الحديث وتفاوضوا فيه، لكن أكثر ما يستعمل النحوض في الحديث على وجه اللعب والعبث وما يذم عليه ومنه قوله ولئنأ نخوض مع النخاضين وقيل: الخطاب في وإذا رأيت لكل فرد من الناس والمعنى: وإذا رأيت أيها الإنسان الذين يخوضون في آياتنا وذلك أن المشركين كانوا إذا جالسوا المؤمنين وقواني الاستهزاء بالقرآن وبمن أنزله وبمن أنزل عليه، فبناهم اللہ ان يقعدوا معهم في وقت الاستهزاء بقوله فأعرض عنهم حتى يخوضوا في حديث غيرهم یعنی حتى یكون نحوضهم في غير القرآن والاستهزاء به وإنا نبئک الشیطان یعنی فقدت معهم فلا تقعد بعد الذکر یعنی إذا ذكرت فقم عنهم ولا تقعد مع الظالمین یعنی المشركين قوله تعالى: وما على الذين يتتبعون من حوالمهم من شيء وفي رواية، قال ابن عباس: لما نزلت هذه الآية وإذا رأيت الذين يخوضون في آياتنا فأعرض عنهم قال المسلمون: كيف نقعد في المسجد الحرام ونطوف بالبيت وهم يخوضون أبدأ؟ وفي رواية، قال المسلمون: إنا نتخاف الإثم حين نتركهم ولا ننأهم فأنزل اللہ هذه الآية وما على الذين يتتبعون یعنی يتتبعون المشرك والاستهزاء من حوالمهم من حساب المشركين من شيء یعنی ليس عليهم شيء من حوالمهم ولا إثمهم، الخ (تفسیر خازن)۔“

اور علامہ ابوالبركات احمد بن محمود النسفي اپنی تفسیر کے 2 28 میں لکھتے ہیں: ”وإذا رأيت الذين يخوضون في آياتنا) ای القرآن یعنی: يخوضون في الاستهزاء بها والطن فيها، وكانت قریش فی اذیتهم یطغنون ذلك، قال وروی أن المسلمین قالوا: لئن كنا نقوم كما استهزاء وبالقرآن، لم نستطع أن نجلس فی المسجد الحرام وأن نطوف فرخص لهم، (تفسیر)۔“

اس مضمون کی دوسری آیت بھی اس بات پر دلالت کرتی ہے کہ یہ آیت قریش و مشرکین کے بارے میں نازل ہوئی ہے۔ چنانچہ ارشاد ہے: ”وقد نزل علیکم فی الکتاب أن إذا سمعتم آیات اللہ یكفر بها ویستهزأ بها فلا تقعدوا معهم حتى يخوضوا في حدیث غیره إثمکم إذا میثلتم إن اللہ جامع المنافقین و الكافرین فی جہنم جمیعًا، (سورة النساء: 140) علامہ زمخشری حنفی لکھتے ہیں: ”والمزول علیهم فی الکتاب: ہوا نزل علیهم بکلمة من قوله: (وإذا رأيت الذين يخوضون في آياتنا فأعرض عنهم حتى يخوضوا في حدیث غیره) وذلك أن المشركين كانوا يخوضون في ذكر القرآن في مجالسهم فيستهزءون به، فنهى المسلمون عن المقعد معهم ماداموا خاضين فيه وكان أجراء اليهود بالمدینة یطغنون نحو فعل المشركين، فنوا أن يقعدوا معهم كما نوا عن مجالس المشركين بکلمة وكان الذين يتقاعدون الخاضين في القرآن من الأجراء بمن المنافقون، (کشاف 1/232)۔“

پس ایسی حالت میں جبکہ تمام مفسرین کے اقوال اور آیت کا سیاق و سباق، اور اس مضمون کی دوسری آیت اس بات پر متفق ہوں کہ آیت مجبوتہ عننا کہ مصداق وہ مشرکین مکہ اور علماء یہود ہیں جو قرآن کی تکذیب اور اس کے ساتھ استهزاء کرتے تھے، تو اس کو اہل حدیثوں کو مسجدوں سے روکنے کے دلیل میں پیش کرنا، عقل و خرد کے کھوینے کی بین دلیل ہے، ایسے ہی لوگوں کے بارے میں حضرت عبداللہ بن عمر نے فرمایا ہے: ”انهم انطلقوا آیات أنزلت فی الکفار، فجلوها علی المؤمنین، (بخاری شریف: کتاب استنباطہ

المترجمین باب قتل الخوارج والمحدثین بعد اقامتہ الحد علیہم (8/51)۔ اور اگر ہم یہ تسلیم کر لیں کہ یہ آیت فاسق وبتدرع کو بھی شامل ہے، تب بھی اہل حدیث اس کا مصداق نہیں بن سکتے۔ اور ثابت کیا جا چکا ہے کہ طریقہ رسول ﷺ اور طریقہ صحابہ پر پٹینے والے صرف اہل حدیث ہیں۔ جن کے ایک ہاتھ میں قرآن ہے اور دوسرے ہاتھ میں حدیث رسول اور پس، اور یہ بھی لکھا جا چکا ہے کہ دنیا کی تمام بدعتوں اور شرکیہ رسموں میں بتلا بریلوی حنفی ہیں۔ پس ملاجموں مرحوم کی عبارت میں بتدرع اور فاسق سے مراد یہی بریلوی حنفی ہیں، جنہوں نے دین میں ہزار ہا بدعتیں نکال رکھیں ہیں۔ بنا برین آیت کا مطلب یہ ہوا کہ ان بتدرعین (بریلوی جتھیوں و دیگر اہل بدع) کے ساتھ مجالست نہ کرو، چنانچہ تفسیر فتح البیان ن میں (3/176) پر مذکور ہے ”وفی ہذہ الآیۃ موعظہ، لمن یتستمع بجالسۃ المبتدعۃ، الذین مخر فون کلام اللہ، ویبتلا عیون بکتبہ وسنتہ رسولہ، ویردون ذلک الی ابوا تم المظللہ، وتقلیدہ اتم الفاسدۃ وبتدرعہ المکاسدۃ، الخ“

و نیز کسی بریلوی نے اہل حدیث کو بتدرع اس وجہ سے لکھا ہے کہ وہ آمین، رفع یدین وغیرہ کرتے ہیں، اور یہی اصل وجہ ہے ان کو مسجد سے روکنے کی۔ آمین زور سے کہنا حدیث صحیحہ سے ثابت ہے، اجماع صحابہ سے ثابت ہے امام شافعی اور امام احمد اس کے قائل ہیں، حضرت پیران اس کو سنت بتاتے ہیں: ”والجہر بالقراءۃ وآمین،، (غنیۃ الطالبین ص: 10) اور علامہ ابن المہام حنفی لکھتے ہیں: ”ولو کان الی فی ہذا شیء لوفقت بان روایۃ النخض یزاد ہنا عدم النزع العلیف، وروایۃ النجر بمنحی قولنا فی زبر الصوت وذیلہ یدل علی ہذانا فی ابن ماجہ «کان - صلی اللہ علیہ وسلم - إذا تلا {غیر المغضوب علیہم ولا الضالین} [الفاتحہ: 7] قال آمین حتی یتسمع من فی الصف الاول فیخرج ہنا النجد،، (فتح القدر: 207/1) اس بارے میں اگر مجھ سے پوچھا جائے تو میں دونوں روایتوں میں تطبیق دے سکتا ہوں کہ آہستہ سے آمین کہنے والی روایت سے یہ مراد ہے کہ بہت زور کی آواز نہ ہو، اور جہر کی روایت سے یہ مراد ہے کہ گونجی ہوئی آواز ہو، بہر صورت آواز ہی سے کہنا ثابت ہوا۔ اور مولانا عبدالحق محدث دہلوی لکھتے ہیں: ”والظاہر المحمل علی العملین،، جہر و سر دونوں جائز ہیں،، - معلوم ہوا حنفی مذہب میں بھی بلند آواز سے آمین کہنا جائز ہے۔ اور مولوی عبدالحق حنفی فرنگی محلی لکھتے ہیں: ”والانصاف أن الجہر قوی من حیث الدلیل،، (التعلیق المسجد ص: 82) یعنی: ”انصاف یہ ہے کہ اونچی آواز سے آمین کا ثبوت بخیر ہے،، - اسی طرح سے رفع الیدین متواتر حدیث سے ثابت ہے، صحابہ برابر اس پر عمل کرتے رہے۔ چاروں اماموں سے تین امام شافعی، احمد، مالک اس کے قائل ہیں۔ خود پیران پیر اس کو سنت بتاتے ہیں: ”رفع الیدین عند الإفتاح فی الركوع والرفع منه،، (غنیۃ الطالبین ص: 10) یعنی: ” نماز میں پہلی تکبیر کے وقت اور رکوع جاتے وقت اور رکوع سے اٹھنے کے وقت رفع الیدین کرنا چاہیے،، اسی طرح بہت سے حنفی علماء اس کو جائز کہتے ہیں، پس ایسے فعل کو جو سنت ہو اور جس کے چاروں اماموں سے اکثر قائل و فاعل ہوں بلکہ خود علماء حنفیہ بھی اس کو جائز سمجھتے ہوں، اور سنت ملنتے ہوں، بدعت کہنا اور اس کے کرنے والے کو بدعتی کہنا سخت گناہ ہے، کیونکہ سنت کو بدعت کہنے اور صحابہ اور ائمہ دین کو بلکہ اپنے علماء حنفیہ کو بھی بدعتی بنانے کے بعد کون ہے جو غیر بتدرع رہ جائے گا پس ایسا کہنے والا شخص شرعاً سخت مجرم بلکہ فاسق، گمراہ و بددین ہے۔

خلاصہ یہ ہے کہ اس آیت میں اگر بتدرع شامل ہیں تو بتدرع سے مراد وہ لوگ ہیں، جو دین اسلام میں ایسی باتیں نکالتے ہیں جو قرآن و حدیث و صحابہ کے طریقہ کے خلاف ہیں، اور جن کا وجود خیر القرون میں نہ تھا، جن کو ہم شروع جواب میں مختصر گناہ چکے ہیں۔ بنا بریں ملاجموں کی عبارت کے مصداق یہی بریلوی حنفی ہیں۔ نہ کہ اہل حدیث جو کہ طریقہ رسول و اصحاب رسول پر گامزن ہیں۔ آخر میں اتنا اور عرض ہے کہ اس آیت میں مسجد سے روکنے کا حکم قطعاً موجود نہیں نہ صراحتاً نہ اشارتاً۔

مفتی بریلوی نے اہل حدیثوں کو مسجد سے روکنے کی دوسری دلیل پیش کی ہے ”اسی طرح اس کی نسبت حدیث میں آیا ہے ”ایاکم وایاہم لایضلو نکم ولا یقتونکم،، یعنی: ”اپنے کو ان سے دور رکھو اور ان کو اپنے سے دور رکھو کہیں ایسا نہ ہو وہ تمہیں گمراہ کر دیں اور رفتہ میں ڈال دیں۔،، یہ حدیث مسلم شریف (باب النہی عن الروایۃ عن الضعفاء والاختیاط فی تحملہا 1/12) میں مطولا مروی ہے جس کو مفتی بریلی نے اپنے مطلب کے لیے ادھوری نقل کی ہے۔ ہم پوری حدیث لکھ کر مختصر بحث کریں گے تاکہ اس کے استدلال کی حقیقت واضح ہو جائے ”عن ابی ہریرۃ، قال: قال رسول اللہ صلی اللہ علیہ وسلم: «یکون فی آخر الرئان دجالون کذابون، یا تونکم من الآحادیث بما لم تسموا انتم، ولا آباؤکم، فایاکم وایاہم، لا یضلو نکم، ولا یقتونکم» (مسلم شریف) ملا علی قاری حقیقی شرح مشکوٰۃ میں 190 میں اس حدیث کی شرح میں لکھتے ہیں: ”یکون فی آخر الرئان،، آئی: آخر زمان ہذہ الأئمۃ (دجالون): آئی: الخداعون یعنی: سیکون جماعۃ یتقولون للناس: نحن علماء و مشائخ نذعوکم الی الدین و ہم کذابون: فی ذلک (یا تونکم من الآحادیث بما لم تسموا انتم ولا آباؤکم)، آئی: یتقولون بالآحادیث کاذبۃ وینتہون أنکانا باطلۃ و اعتقادات فاسدۃ، کلام المنظر: و یجوز أن تحمل الآحادیث علی الشور عند الخدعین، فیکون المراد ہا الموضوعات، وأن یزادنا بین الناس آئی حدیث تونکم بالذی یا سمعتم عن السلف من علم الکلام (فایاکم)، آئی: ایدوا أنفسکم عنکم (وایاہم)، آئی: یعدونکم عنکم (لا یضلو نکم ولا یقتونکم) آئی لایا قونکم فی القنیۃ، وہی



الشرك، قال الله تعالى: والقتية أشد من القتل،، أويراد بها عذاب الآخرة، قال تعالى: ذوقوا عنتكم،، انتهى مختصراً۔

اور مولوی عبدالحق محدث دہلوی اس حدیث کے ترجمہ میں لکھتے ہیں (یحون فی آخر ہذا الزمان دجالون کذابون) ”می باشند در آخر الزمان تلمیذ کنندگان درویش دہند و مردم را بہذاہب باطلہ و آرائے فاسدہ بخوانند (یا تو نکم من الاعدایث بمالم تسموا نتم والا آباء کم) می آزند شمار از احادیث آنچہ نشنیدہ اید شمانہ پدران شما یعنی بہ بہت نوافرتاء مراد حدیث یا احادیث مخفیہ است ﷺ یا عام ازان شامل اخبار مردم۔ (فایاکم وایاہم لایضلو نکم ولایقتنو نکم) گمراہ مگردانند ایشاں شمار اور دقتنہ بلایندازند شمارا مقصود تحفظ و احتیاط است در گرفتن دین و احتراز و پرہیز از صحبت ارباب بدعت و مخالفت ایشاں خصوصاً آنہا کہ دعوت کنند و تلمیذ نمایند (اشعہ اللمعات 1 140) یہ پوری فارسی عبارت تقریباً ترجمہ ہے ملا علی قاری کی شرح کا، جس کا خلاصہ یہ ہے کہ آخر زمانہ میں میری امت میں ایسی مکار اور عیار جماعت پیدا ہوگی جو اپنے کو علماء، مشائخ، پیروں، زاہدوں، عابدوں، درویشوں، خداسیدہ لوگوں کی صورت میں ظاہر کرے گی اپنے کو مسلمان کا خیر خواہ بتائے گی، تاکہ اپنی غلط و باطل باتیں اور فاسد عقیدے پھیلانے اور رائج کر سکے۔ یہ لوگ تم سے آں حضرت ﷺ پر افترا و بہتان کر کے جھوٹی گھڑی ہوئی حدیثیں بیان کریں گے یا ایسی باتیں بیان کریں گے جن کا نہ سر ہوگا نہ پیر، یعنی: بے اصل یا نسننے مسئلے اور نئے عقیدے ایجاد کریں گے۔ پس تم ان ارباب بدعت کی مخالفت و مجاہدت سے پرہیز کرنا، ایسا نہ ہو وہ تم کو اپنے شرکیہ عقائد میں مبتلا کر دیں یا اپنی گمراہیوں میں پھنسا کر تم کو عذاب آخرت کا مستحق بنا دیں۔ اب آپ اپنے دل میں خدا کا خوف رکھ کر غویب کیجیے کہ اس حدیث کا مصداق وہ اہل حدیث ہیں جو لوگوں کو قرآن و حدیث یعنی: نصحی ہوئی توحید اور اتباع سنت کی دعوت دیتے ہیں یا وہ خانقاہی عیار مشائخ و پیر و صوفیہ ہیں جو یا وجود جاہل ہونے کے اپنے کو عالم ظاہر کرتے ہیں اور سال میں اٹھ کر مریدوں میں گشت کرتے ہیں، گلے میں بڑے بڑے دانوں کا گڑ مالا، اور گیر و کی کفنی سر پر رنگارنگ عمامہ، جو گیوں کی سی لٹ بڑھا کر ثنوی، ٹھمری، دوہے۔ سلپنے پیروں کی جھوٹی کرامات بیان کرتے ہیں۔ مریدوں کو شفاعت کی امید دلا کر اپنی پیریت و بیعت و نجات کا مدار بتا کر جنت و جہنم کا ٹھیکہ لے لیتے ہیں، اور تمام بدعتوں کی جن کا اوپر ذکر ہوا ترغیب دلاتے ہیں۔ ان کے ثبوت میں جھوٹی گھڑی ہوئی حدیثیں پیش کرتے ہیں۔ آں حضرت ﷺ کے فضائل میں قرآن و حدیث بیان کرنے کی بجائے جھوٹے قصے باطل روایات سناتے ہیں۔ اور اگر کسی عاشق توحید و سنت نے ٹوک دیا تو جھٹھ و ہابی کہہ کر مریدوں سے اس کو پٹواتے ہیں۔ جو شخص بھی ان خانقاہی پیروں کے حالات اور وعظ کی مجلسوں سے واقف ہوگا، وہ یقیناً اس حدیث کا مصداق انہیں بریلوی عقیدہ رکھنے والے مکار مشائخ اور پیروں کو یقین کرے گا۔ اسی لیے علامہ سنوسی فرماتے ہیں: ”علماء السوء والربہبان، غیر اہل السنۃ و داخلون فی ہذا المعنی، و ما اکثر ہم فی زماننا، نسال اللہ سبحانہ تعالیٰ السلامۃ من شر ہذا الزمان، شر اہلہ،، (فتح الملہم 1/127)۔

مفتی بریلوی نے اہل حدیثوں کو مسجد سے روکنے کی تیسری دلیل اس طرح لکھی ہے اور ابن حبان کی حدیث میں آیا ہے کہ حضور اقدس ﷺ فرماتے ہیں: ”لا تملوا معکم،، مفتی نے پوری حدیث نقل نہیں کی تاکہ معلوم ہو سکے کہ اس جملہ کا سیاق و سباق کیا ہے؟ اور یہ ارشاد کس کے بارے میں ہے؟ کتاب و صفحہ کا حوالہ بھی نہ دیا، اس لیے نہیں کہا جاسکتا کہ یہ آں حضرت ﷺ کی حدیث بھی ہے یا نہیں۔ پس جب تک یہ ثابت نہ ہو جائے کہ فلاں معتبر کتاب میں یہ روایت موجود ہے اور جب تک سا کے تمام الفاظ سلسلے نہ آجائیں، اس ادھورے جملہ سے مخالفت کے سامنے مسئلہ شرعیہ پر استدلال کرنا جہل ہے۔ تعجب ہے ان بریلوی حنفیوں پر!!۔ (مصباح بستی جون 1945ء)

هذا ما عندي والله اعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 246



## محدث فتویٰ